

کشمیر پکار رہا ہے!

پروفیسر خورشید احمد

وادی کشمیر میں بھارتی سامراجی تسلط کے خلاف احتجاج اور آزادی کی عوایق تحریک ایک بار پھر اپنے عروج پر ہے۔

ریاست جموں و کشمیر کے مسلمانوں نے بھارت کے غاصبانے قبضے کو اکتوبر ۱۹۴۷ء کی بھارتی فوج کشی سے لے کر آج تک کبھی قبول نہیں کیا۔ بلاشبہ تحریکِ مزاحمت و آزادی ان ۲۱ برسوں میں مختلف نشیب و فراز سے گزرتی رہی مگر کبھی دبی نہیں۔ کشمیری عوام نے بھارتی ظلم و شدود کے سامنے ایک لمحے کے لیے بھی سپر نہیں ڈالی۔ مسلمانوں جموں و کشمیر کی بھارت کے تسلط سے آزادی کی تحریک ۱۹۸۸ء کے انتخابی ڈھونگ کے بعد ایک نئے دور میں داخل ہوئی۔ سیاسی جدوجہد کے ساتھ عوامی و عسکری رو عمل بھی رونما ہوا اور جس طرح عالمی سامراج کے خلاف آزادی کی جدوجہد نے ایشیا اور افریقہ کے مختلف ممالک میں ایٹھ کا جواب پھر سے دینے کی مجاہدات کو ششیں کیں اور ان کو معتبر تسلیم کیا گیا حتیٰ کہ اس جدوجہد کو اقوامِ متحده کی جزوی اسلامی اور عالمی مفکرین نے عام دہشت گردی (terrorism) سے ممیز و ممتاز قرار دیا اور اس طرح ایسی جدوجہد کو مجبوراً انسانوں کا حق تسلیم کیا۔ اسی بنیاد پر ۱۹۹۰ء سے جہادی تحریک نے بھارتی استعمار کو چلیچ کیا اور آج تک اس کا ناطقہ بند کر رکھا ہے۔ پاکستان کی قیادت، خصوصیت سے پرویز مشرف کی بے وفائی اور اس تحریک اور اس کے مقاصد سے غداری کے باوجود ظلم کے خلاف مزاحمت اور بغاوت کی یہ تحریک جاری رہی ہے۔ البتہ اندر وطنی اور بیرونی دونوں اسباب سے گذشتہ چند برسوں میں تحریک میں ایک گونہ ٹھیکاؤ کی کیفیت پیدا ہو گئی۔ یہ تحریک آزادی کے لیے بڑا ہی نازک مرحلہ تھا۔ پرویز مشرف نے امریکا

کی دہشت گردی کے خلاف جنگ میں شرکت کے بعد آہستہ آہستہ کشمیر پالیسی کے باب میں بھی اُٹی زندگی (U-turn) لگائی اور اقوامِ متحده کی قراردادوں کو نظر انداز کرتے ہوئے حل کی رٹ لگانا شروع کی جو دراصل پاکستان کی قومی کشمیر پالیسی سے انحراف اور کشمیری عوام کی تاریخی جدوجہد سے بے وفا کی اور غداری کے مترادف تھا۔

خطروناک کھیل کا آغاز

ستمبر ۲۰۰۳ء میں مشرف اور من موہن سنگھ کی نیوبیارک میں ہونے والی ملاقات میں اس خطروناک کھیل کا آغاز کیا اور پاکستان کی اس وقت کی فوجی قیادت نے تحریک آزادی کشمیر سے عملاء ہاتھ کھینچ لیا بلکہ حریت کا نفرنس کو باٹھنے اور اپنا ہم خیال دھڑا بنانے کی مذموم کوشش بھی کی۔ مشرف کی من موہن سنگھ سے تین ملاقاتیں اسی زمانے میں ہوئیں، نیز بھارت کے قومی سلامتی کے مشیر ایم کے زرائن اور مشرف کے معتمد علیہ طارق عزیز کے درمیان بھی برابر ملاقاتیں ہوتی رہیں۔ پس پرده امریکا بڑی چالاکی سے اپنا کردار ادا کر رہا تھا۔ بظاہر سیاسی، تجارتی اور ثقافتی تعلقات کو معمول پر لانے مگر درحقیقت کشمیر میں حالت موجودہ (status quo) کو تھوڑے بہت تغیر کے ساتھ برقرار رکھ کر اس مسئلے کی تحلیل (liquidation) کا کھیل کھیلا جا رہا تھا۔ حریت کا نفرنس کے ایک دھڑے نے بھارت کی قیادت سے مذاکرات بھی شروع کر دیے۔ ادھر پاکستان میں بھارت نواز لائبی نے صحافت، تجارت اور ثقافت کے نام پر تقسیم کی لیکر کو غیر مؤثر بنانے کا جہاد شروع کر دیا، اور جو حقیقی جہادی جدوجہد ہو رہی تھی، اس کی پیچھی میں مشرف اور اس کے حواریوں نے خنجر گونہ پ دیا بلکہ سیاسی جدوجہد تک کا رخ بدلنے کی مذموم کوشش بھی کی۔ اب حق خود را دیت اور بھارت کے تسلط سے آزادی اصل ایشوونہ رہا بلکہ سیاسی ہدف محض راستے کھونے، بسوں اور ریل گاڑیوں کے چلانے، فوجوں کی کمی، اقتدار میں کسی درجے کی شرکت اور مشترکہ مفادات کی نگرانی کے لیے کسی نظام کی شکل قرار پایا۔

جموں و کشمیر کے مسلمان جنہوں نے اعلیٰ مقاصد کے لیے ۱۹۴۷ء اور ۱۹۷۴ء کے بعد سے قربانیاں دیں اور ۲ لاکھ سے زائد جانوں کا نذرانہ پیش کیا، وہ ایسی لوی لگنگری خود مختاری اور

بھارت کے تسلط کو مزید مضبوط و مستحکم اور مستغل کرنے کے لیے نہیں تھے۔ لیکن مشرف کی حکومت نے پاکستان کے اصولی اور تاریخی موقف سے پسپائی اختیار کر کے تحریکِ مراجحت کو شدید نقصان پہنچایا، جموں و کشمیر کے مسلمانوں کو بری طرح مایوس کیا اور آزادی کی تحریک کو عین مندرجہ میں بے سہارا چھوڑ دیا۔ سارا کریڈٹ جموں و کشمیر کے مسلمانوں، وہاں کے نوجوانوں اور خصوصیت سے سید علی شاہ گیلانی اور شیخ عبدالعزیز شہید جیسے لوگوں کی فراست اور قیادت کو جاتا ہے جو نہ بھارت کے چھانسے میں آئے اور نہ پاکستانی قیادت کی بے وفا کی بنا پر پاکستانی قوم سے مایوس ہوئے۔

ختت ترین حالات میں انھوں نے تحریکِ مراجحت کو جاری رکھا اور صحیح موقع کا انتظار کرتے رہے۔ یہی یہاں ان کو پاکستان کی تحریکِ اسلامی اور تحریک پاکستان کے مخلص کارکنوں نے دیا جو پرویز مشرف کی پالیسیوں کے خخت ترین ناقہ تھے اور کشمیر میں عوام کو بر ابر تلقین کرتے رہے کہ وہ اپنی تاریخی جدوجہد کو جاری رکھیں اور نوبل انعام کا خواب دیکھنے والوں کی چال بازیوں اور فریب کاریوں کا شکار نہ ہوں۔ پرویز مشرف نے جو خیالی پل بنائے تھے وہ بھارت کی ہٹ دھرمی اور ہندو قیادت کی تاریخی دھوکے بازی کے ہاتھوں زین بوس ہوئے۔ وہ جو بھارتی قیادت سے پینگیں بڑھانے میں پیش پیش تھے، ہاتھ ملتے رہ گئے اور واپس آنے کے راستے تلاش کرنے لگے۔ البتہ جو اصولی نقصان تحریک کو ہوا، وہ ناقابل انکار ہے اور اس کا فائدہ کشمیر کی اس قیادت نے اٹھانے کی کوشش کی جو بھارت نواز تھی اور گذشتہ ۲۱ برسوں میں بھارت کے تمام ظلم و ستم اور شاطرانہ کھیل میں شرکیت تھی۔ پالیسی کی یہ تبدیلی ایک ایسا داغ ہے جسے دھونا پاکستان کے لیے مشکل ہو گا لیکن یہ ایک حقیقت ہے کہ ۲۰۰۸ء میں جولائی اور اگست میں رونما ہونے والے واقعات نے حالات کو ایک نیا رخ دے دیا ہے اور کشمیر کی بھگ آزادی ایک نئے، تاریخی اور فیصلہ کن دور میں داخل ہو گئی ہے۔

اس کا ادراک اور اس کے تقاضوں کو پورا کرنے کے لیے صحیح حکمت عملی وقت کی سب سے اہم ضرورت ہے۔

نشے حالات کا ادراک

اس حکمت عملی کی تشكیل کے لیے مندرجہ ذیل چار اہم حقوق کو سامنے رکھنا ضروری ہے:

پہلی چیز پرویز مشرف کی چک (flexibility) کے نام پر کشمیر کی تقسیم اور بھارت اور پاکستان کے کسی مشترک نگرانی کے نظام کی تجویز کی ناکامی ہے۔ یہ تجویز دھوکے اور دباؤ پر منی تھی اور تاریخی تھائق اور پاکستان اور بھارت کے نظریاتی اور سیاسی اہداف سے مطابقت نہیں رکھتی تھی۔ اس خام خیالی کا پروہ جلد ہی چاک ہو گیا۔ بھارت نے اس سلسلے میں ذرا چک نہ دکھائی اور پاکستان کو اپنے اصولی موقف سے ہٹا کر تحریکِ مزاحمت کی کمر توڑنے کا کھیل کھیلا۔ پاکستان کی پرویزی قیادت نے اپنا منہ کالا کیا، جن کشمیری قائدین کو اس کھیل میں استعمال کیا، ان کے چہروں پر بھی یہ کالک گئی، تاہم سرخرو ہوئے وہ لوگ جو بھارت کے تاریخی ذہن اور سیاسی مقاصد کا صحیح ادراک رکھتے تھے جنہوں نے پہلے ہی دن یہ کہہ دیا تھا کہ یہ دھوکا اور سراب ہے۔ سید علی شاہ گیلانی نے پرویز مشرف کو پہلے دن سے چیلنج کیا اور ۲۰۰۷ء سے آج تک اپنے اصولی موقف پر قائم رہے اور چک کے نام پر پسائی کی اس حکمت عملی اور بھارت کے عزم کی تکمیل میں معاونت کے خطناک کھیل کا ڈٹ کر مقابلہ کیا اور بالآخر ان کی پوزیشن صحیح ثابت ہوئی۔ یہی موقف شیخ عبدالعزیز شہید کا تھا جنہوں نے پرویز مشرف کے اقوام متحده کی قراردادوں سے ہٹنے اور روایت سے ہٹ کر (out of box) حل کی تلاش کے سلسلے میں صاف کہہ دیا تھا کہ ”پرویز مشرف کو بتا دو آپ کشمیر پر جتنی چاہیے چک دکھاؤ لیکن بھارت کی رہمن اسٹبلیشمنٹ کشمیر پر چک نہیں دکھائے گی بلکہ ہمیں آپس میں لڑا کر اپنے ایجادے کو آگے بڑھائے گی“۔ بھارت کی ہٹ دھرمی اور پرویز مشرف کی بے تدبیری اور سمجھوتوں (compromises) کی پالیسی بالآخر ناکام رہی۔

دوسری اہم چیز خود پرویز مشرف کا ۲۰۰۷ء میں کمزور ہونا، ۱۸ فروری ۲۰۰۸ء کے انتخابات میں پاکستانی عوام سے شکست کھا جانا، اور ۱۸ اگست کو استغفارے کر کے سال باہر ہونا ہے۔ پرویز مشرف کے ساتھ اس کی پالیسیاں بھی رخصت ہو گئیں اور وہ لوگ جواب بھی ان پالیسیوں کو زندہ کرنے کی کوشش کر رہے ہیں، خصوصیت سے پاکستان کی سیکولر اور بھارت نواز لائی، وہ بھی ان شاء اللہ منہ کی کھائیں گے۔ خود بھارت نے اس پالیسی کا بھانڈا پھوڑ دیا ہے اور کشمیری عوام کی ریاست گیر تحریکِ مزاحمت کے عوامی استصواب نے اسے رد ہی نہیں کیا، ہمیشہ کے لیے دن کردا ہے۔

تیسرا اہم چیز عالمی حالات اور عالمی مفکرین کی سوچ میں رومنا ہونے والی اہم تبدیلیاں ہیں جن کا ادراک ازبک ضروری ہے۔ ۲۰۰۱ء کے واقعات اور ان کے بعد میں امریکا کی دہشت گردی کے خلاف جنگ نے پوری دنیا کے امن کو تباہ کر دیا۔ شروع میں امریکا کو عالمی ہمدردی حاصل تھی لیکن جیسے جیسے امریکا کے عالمی سامراجی عزم نمایاں ہوئے، وہ ہمدردی نفرت اور غصے میں بدل گئی اور عوامی سطح پر امریکا، اس کی قیادت اور اس کی نام نہاد جنگ پر بے اعتمادی کا کھلا اظہار ہونے لگا۔ افغانستان میں اور پھر عراق میں جو کچھ امریکا نے کیا، اس نے ریاستی دہشت گردی کی تاریخ میں نیا باب رقم کیا۔ مفکرین کی ایک تعداد اس کھیل کا پردہ چاک کرنے پر مجبور ہو گئی ہے۔ جو زبانیں بند تھیں وہ اب کھل کر بات کر رہی ہیں۔ آزادی کی تحریکوں اور ظالموں کے خلاف مظلوموں کی جدو جہد کو دہشت گردی کے نام پر مطعون کرنے اور ختم کرنے کا جو سلسلہ شروع ہوا تھا اسے اب چلنچ کیا جا رہا ہے۔ امریکی مصنفوں اور فلسفی نوم چو مسکی اور سابق اثارنی جزل ریزے کلارک تو پہلے دن سے امریکا کی ان پالیسیوں اور حقیقی دہشت گردی اور جنگ آزادی کو خلط ملط کرنے کی پالیسی کے مخالف تھے لیکن اب علمی اور عوامی دونوں سطح پر اس سامراجی کھیل کا پردہ چاک کیا جا رہا ہے۔ حال ہی میں شائع ہونے والی Terrorism: The Philosophical Issues (مرتبہ: Iqor Primoratz) جس میں ۱۲ مفکرین کے مضمین کو پیش کیا گیا ہے، بڑی اہم کتاب ہے اور دلچسپ مباحث کو سامنے لاتی ہے۔ اس میں عوامی تحریکوں کی طرف سے ریاستی قوت کے مقابلہ میں قوت کے استعمال کے جواز کے لیے منصفانہ جنگ (just war) کے نظریات کو معیار بنایا گیا ہے۔ دوسرے الفاظ میں ناجائز حکمرانی اور ظلم کے خلاف برپا تحریکاتِ مزاحمت کو دہشت گردی کے زمرے میں شامل نہیں کیا جاسکتا۔ اس بحث نے ایک بار پھر تحریک آزادی اور ظالماں اقتدار کے خلاف جدو جہد کو دہشت گردی سے ممیز کر دیا ہے اور بحیثیت مجموعی یہ نتیجہ نکالا جا رہا ہے کہ ظلم اور سامراجی تسلط کے خلاف جدو جہد مظلوم انسانوں کا حق ہے۔ اس سلسلے میں اگر پر امن ذرائع غیر موثر ہنا دیے جائیں تو قوت کا استعمال نہ صرف جائز بلکہ کچھ حالات میں ضروری ہو جاتا ہے۔ لطف کی بات یہ ہے کہ اس میں بطور تائید خود گاندھی جی کا یہ قول بھی دیا گیا ہے جو بھارت کی قیادت کی آنکھیں کھول دینے کے لیے کافی ہے:

کہا جاتا ہے کہ گاندھی نے کہا تھا کہ ظلم اور جبر کی مزاحمت کا سب سے بہتر راستہ عدمِ تشدد ہے مگر یہ بھی کہا: ظلم اور جبر کے آگے سرتسلیم ختم کرنے سے بہتر پُر تشدد ذرائع سے مقابلہ کرنا ہے۔ (ص ۷۶)

اس طرح مشرقی یورپ میں اقوام متحده کی نگرانی میں استھواب کے نتیجے میں انڈونیشیا کے ایک صوبے کا آزاد ریاست بننا، کوسووا کا ناؤ اور یورپی یونین کے تعاون سے سریا سے الگ ہونا اور انجازیہ اور جنوبی اوسیشیا کا جارجیا سے آزاد ہونے کی جدوجہد وہ تازہ ترین مثالیں ہیں جہاں عوامی رائے، جذبات و احساسات اور استھواب کے ذریعے ان علاقوں کی آزادی کے حق کو ایک بار پھر تسلیم کیا جا رہا ہے جو قومی حاکیت (National Sovereignty) کے صور کے تحت اپنے جدا گانہ شخص کے حق سے محروم کر دیے گئے تھے۔

نائیں ایلوں کے بعد جو فضادیا پر مسلط کردی گئی تھی اور امریکا اور بھارت جس کا ناجائز فائدہ اٹھا رہے تھے، وہ اب تبدیل ہو رہی ہے، اور جموں کشمیر کے مسلمانوں کی جنگ آزادی کو اس پوری عالمی فضائی اثرات سے محروم نہیں کیا جا سکتا۔

آزادی کی نئی لہر

سب سے اہم حقیقت جو اللہ تعالیٰ کی میثت اور حکمت بالغ سے ایک بار پھر کھل کر سامنے آ گئی ہے، اور وہ یوں کہ امر ناتھ یا ترا میں بورڈ کو ۸۰۰ کنال (ایک سو ایکڑ) پر مشتمل ایک قطعہ اراضی دیتے اور واپس لیتے جانے سے رونما ہوا ہے۔ یہ عمل اس تاریخ کو درہ رانے کا ذریعہ بن گیا ہے جس سے مسلمانانِ پاک و ہند کو ۲۰ ویں صدی کے پہلے نصف میں گزرنا پڑا اور جو بالآخر قیامِ پاکستان پر منتج ہوا۔

امر ناتھ یا ترا کوئی نئی چیز نہیں۔ ۱۸۸۰ء سے اس کا آغاز ہوا اور دلچسپ بات یہ ہے کہ یہ مندر مسلمان علاقے میں واقع ہے جہاں کی آبادی کا ۹۹ فیصد مسلمان ہے۔ ۱۸۸۱ء سے یہ یا ترا ہو رہی ہے اور کبھی ہندو مسلم تنازع کا ذریعہ نہیں بنی، اور مسلمان خوش دلی سے اس یا ترا کے سلسلے کے تمام نظم و نسق میں کلیدی کردار ادا کرتے رہے ہیں بلکہ اس کے معافی فوائد سے فیض یاب

بھی ہوتے رہے اور اس طرح تعاون کا ایک رشتہ قائم ہو گیا۔ مجاہدین نے بھی اسے کمی اپنا ہدف نہ بنایا۔ اس کی بنیادی وجہ یہ تھی کہ ان کی جدو جہد سیاسی اور نظریاتی ہے، اسے تجارتی رنگ دینے کی کوشش ہندو انتہا پسندوں نے کی ہے۔ ربمن قیادت نے جس طرح مسلمانوں کو تحریک آزادی کے دوران ان کے تمام حقوق سے محروم کر کے ان کے لیے تقسیم ملک کے سوا کوئی راستہ باقی نہ چھوڑا، بالکل اس طرح تاریخ ایک بار پھر کشمیر میں اپنے آپ کو دھرا رہی ہے اور ایک بار پھر ایک نظریاتی اور سیاسی تحریک کو مذہبی فرقہ واریت کی آگ میں جھونکا جا رہا ہے۔

بر عظیم پاک و ہند کے مسلمانوں کے سامنے اصل مسئلہ اپنے دینی، نظریاتی اور تہذیبی تشخض کی حفاظت اور نشووار تقاضا تھا۔ انھوں نے اپنے ہزار سالہ دور اقتدار میں اپنے دین اور تہذیب کی حفاظت اور نشووار تقاضا کے ساتھ ہندو مذہب اور تہذیب اور دوسرے تمام مذاہب کو پورے موقع فراہم کیے لیکن بر عظیم کی ہندو قیادت نے اپنی عدید اکثریت کے زعم میں تحریک آزادی کے موقع پر یہ بالکل واضح کر دیا کہ مسلمان آزادی کے بعد اپنی تہذیب اور اپنے دین و تمدن کے آزادانہ ارتقا سے محروم رہیں گے۔ ۱۹۴۸ء کی نہرو رپورٹ اور ۱۹۳۵ء کے ایکٹ کے تحت انتخابات کے نتیجے میں قائم ہونے والی کانگریس کی حکومتوں کے رویے اور ہندو مسلم فسادات کے اس طوفان نے جو بر عظیم کی تاریخ میں ۱۹۴۷ء کے بعد رونما ہوا، ہندوؤں اور مسلمانوں کے راستوں کو جدا کر دیا۔ بلاشبہ مسلمانوں نے بڑی قیمت ادا کی اور بھارت میں رہ جانے والے مسلمانوں نے سب سے بڑی قربانی دی مگر ایک سیاسی اور تہذیبی تحریک کو مذہبی فرقہ واریت میں تبدیل کرنے کا کام ہندو اشیائیشنٹ کا کارنامہ تھا۔ مسلمانوں نے اسے کبھی فرقہ وارانے (communal) ایشورنیہں سمجھا بلکہ قائد اعظم نے ہندو قیادت اور ارباب صحفت کے اس اعتراض کے جواب میں کہ ”جناب کمیونل کارڈ کھیل رہے ہیں“ صاف کہا کہ یہ نظریاتی تحریک ہے اور مسلمان اپنے دین و ثقافت کی بنیاد پر ایک قوم ہیں اور بحیثیت قوم خود مختاری کے طالب ہیں، کم از کم ان علاقوں میں جہاں انھیں اکثریت حاصل ہے۔ لیکن ہندو قیادت اور پرلیس پوری تحریک کو کمیونل رنگ دینے پر بعند تھے۔ آج پھر تاریخ اپنے آپ کو دھرا رہی ہے اور کشمیر کے مستقبل کے بارے میں اشارہ کر رہی ہے کہ بالآخر اس کش مشک کو کہاں ملت ہونا ہے۔ ہمیں یہ کہنے میں ذرا بھی تامل نہیں کہ آج کشمیر میں امرنا تھو بورڈ کو زمین دینے

اور زمین و اپس لینے کے واقعے کو جس طرح ہندو قیادت اور خصوصیت سے بی جے پی نے استعمال کیا ہے اور جس طرح مسلمانوں اور ہندوؤں اور کشمیر اور جموں کو ایک دوسرے کے خلاف صاف آرا کیا جا رہا ہے وہ تاریخ اپنے آپ کو دھراتی ہے، کامنٹرا پنے اندر لیے ہوئے ہے۔

سابق گورنر ایس کے سنبھا متعصب ہندو ذہنیت کی شہرت رکھتے ہیں اور کشمیر سے پہلے آسام میں بھی فرقہ واریت کو فروغ دینے اور بگھہ دلیش کے مسلمانوں کو ہدف بنانے کا کھیل کھیل چکے ہیں۔ وہ مسلم اکثریت کے علاقوں کے آبادیاتی نقشے (demography) کو تبدیل کرنے کے فن کے ماہر ہیں اور امرنا تھی یا ترا کے سلسے کے تازہ قضیے کے اصل مصنف ہیں۔ گورنمنٹ کے شہر کے گورنر کی ذمہ داری سنن جانے کے ساتھ ہی امرنا تھی یا ترا کے علاقے پر خصوصی توجہ دی اور بٹ گند گاؤں کے مسلمان چڑواہوں کو جو ڈیڑھ سو سال سے اس مقام کی نگرانی کر رہے تھے اپنے پشتی روزگار سے محروم کیا۔ اسی طرح خچروالوں اور چھوٹی دکان لگانے والے مسلمانوں کو بے خل کیا اور ان کی جگہ باہر سے دنگروالوں کو بلا کر آباد کرنے کا سلسلہ شروع کیا۔ یہ اس سلسے کی ایک کڑی تھی جو بھارت کی حکومت وادی کشمیر میں برسوں سے جاری رکھے ہوئے تھی کہ سرحدی علاقوں میں بھارت سے لا کر ہندوؤں کو آباد کرے۔ کشمیر کے نوجوان نوکریوں سے محروم رہیں لیکن بھارت سے ہندوؤں کو جو حق درجوت لا کر ملائیں تھیں وی جائیں۔ اس پس منظر میں ایک کلیدی اقدام امرنا تھی بورڈ کو وادی میں یا تریوں کے لیے رہائش گاہ تعمیر کرنے کے لیے ابتدأ ۸۰۰ کنال (۱۱ کیلہ) زمین دینے کا حکم گورنمنٹ کے ختم ہوتے وقت دیا جس پر کشمیر کے عوام اور تحریک آزادی کے رہنماؤں نے شدید احتجاج کیا اور پوری وادی اس ظلم کے خلاف اٹھ کھڑی ہوئی۔ اس عوامی مظاہرے سے مجبور ہو کر نئے گورنر نے زمین کی اس الائمنٹ کو منسوخ کر دیا۔ واضح رہے کہ مسلمانان کشمیر کے اعتراض میں کوئی مذہبی یا فرقہ وارانہ پہلو نہیں تھا بلکہ مسلمان اس یا ترا میں سو سال سے معاون تھے۔ اعتراض زمین کی منتقلی اور اس طرح ہندوؤں کے آبادی کے تناسب کو تبدیل کرنے پر تھا۔ کشمیری جنگلات کو بھارتی سرمایہ داروں کی دسترس سے بچانے کی فکر تھی۔ ایک مذہبی تھوار کو سیاست اور تجارت کی بھینٹ چڑھانے کے خلاف پیش فتدی تھی۔ ۲۳ جون کے احتجاجی جلسے سے خطاب کرتے ہوئے اس تحریک کے قائد سید علی شاہ گیلانی نے کہا:

وہ ہماری ریاست کی آبادیاتی شناخت ختم کرنے کی کوشش کر رہے ہیں۔ اگر ہم اب بھی نہیں بیدار ہوئے تو ہندستان اور اس کے حاشیہ بردار اپنے منصوبے میں کامیاب ہو جائیں گے اور ہم اپنی زمین ہمیشہ ہمیشہ کے لیے کھو دیں گے۔ بھارتی فوج نے بیہاں آٹھ لاکھ کنال سے زائد زمین پر قبضہ کر رکھا ہے اور ہمارا مطالبہ ہے کہ وہ یہ زمین خالی کرے۔

سری نگر سے شائع ہونے والے اخبار *Rising Kashmir* میں خالد و سیم حسن نے بھی اس خطروناک کھیل کو ہدف تقدیم بنا�ا:

ہندستان اب علاوی طور پر کشمیر کی آبادیاتی ہیئت تبدیل کرنے کی پالیسی پر کام کر رہا ہے۔ ہندستان غیر ریاستی باشندوں کو بیہاں آباد کر کے حق خود رادیت کی تحریک کو متاثر کرنا چاہتا ہے۔ (ملاحظہ ہو، عبدالباری مسعود کا مضمون امرناٹھ بورڈ کا تازعہ، افکار ملی، دہلی، اگست ۲۰۰۸ء)

اس اصولی موقف کے برعکس، جموں کے ہندوؤں اور خصوصیت سے بیجے پی نے صرف جموں و کشمیری میں نہیں، پورے بھارت میں اس مسئلے کو ہندو مسلم تنازع اور ایک خالص مذہبی فرقہ واریت کا مسئلہ بنایا کر پیش کیا۔ جموں میں احتجاج کی آگ کو بھڑکایا گیا۔ مسلمانوں کو ہدف بنایا کر مسلم گش فسادات کا آغاز کیا۔ گوجروں کی آبادیوں کو خصوصی نشانہ بنایا اور کشمیر کے میوہ فروشوں اور تاجریوں کو سزا دینے کے لیے نہ صرف سڑک بلکہ ٹرک ڈرائیوروں پر تمیزاب تک چھڑکا گیا۔ مسلمان تاجریوں کی کمر توڑنے کے لیے پھلوں کے سیکڑوں ٹرکوں میں گلنے والے (perishable) پھلوں میں مضرت رسائی میکل ڈالا گیا اور یوں ایک اندازے کے مطابق چند ہفتوں میں کشمیری تاجریوں کو ۶۰۰ کروڑ روپے کا نقصان ہوا جس نے ان کی کمر توڑ دی۔ حکومت نے اس احتجاجی مہم کی سرپرستی کی۔ وادی کشمیر میں احتجاجی تحریک کو قوت اور تشدید کا نشانہ بنایا اور ۳۰۰ سے زائد افراد کو شہید کر دیا گیا۔ ان شہدا میں سب سے نمایاں تحریک آزادی کشمیر کے اہم رہنمای شیخ عبدالعزیز شہید ہیں جو مظفر آباد کی جانب سڑک کی طرف پیش قدی کرتے ہوئے بھارتی فوج کی گولیوں کا نشانہ بنے اور پاکستانی پرچم ہاتھ میں لیے ربِ حقیقی سے جاملے۔ ان کے جنازے میں ۲ لاکھ افراد نے شرکت کی،

نماز جنازہ سید علی شاہ گیلانی نے پڑھائی اور سری نگر میں ان کی یاد میں کشمیر کی تاریخ کا سب سے بڑا جلسہ ہوا جس میں کشمیر کی تحریک آزادی کی پوری قیادت نے شرکت کی، یعنی سید علی شاہ گیلانی، سید شبیر شاہ، میر واعظ عمر فاروق، میمن ملک وغیرہم۔

زمین کا یہ واقعہ ایک تاریخی تحریک کا عنوان بن گیا ہے۔ شیخ عبدالعزیز کی شہادت نے تحریک آزادی کوئی زندگی دے دی ہے۔ جو تحریک کچھ ماند پڑھنے تھی، وہ ایک بار پھر پورے جو بن پڑھنی ہے۔ سب سے اہم پہلو یہ ہے کہ اس وقت تحریک آزادی کی پوری قیادت ایک بار پھر ایک پلیٹ فارم پر جمع ہے اور ایشو بھی بالکل واضح ہے کہ اصل مسئلہ فرقہ واریت کا نہیں اور نہ صرف امرنا تھے یا ترا کے بورڈ کو زمین کچھ بدلتی ہوئی شرائط پر دینے کا ہے، بلکہ اصل مسئلہ جموں و کشمیر کے لوگوں کے حق خود ارادیت اور بھارت کے جارحانہ قبضے سے آزادی کا ہے۔

ہندو ذہنیت کا کردار

جو کردار ۱۹۷۴ء سے ۱۹۸۰ء تک کامگر، ہندو مہاسجہ اور جن سنگھ نے انجام دیا تھا، آج وہ کردار بیجے پی ادا کر رہی ہے لیکن یہ بھی اللہ تعالیٰ کی بالاتر مشیت کا کرشمہ ہے کہ اس کے اس منفی کردار کا پورا پورا فائدہ تحریک آزادی کشمیر کو ہی پہنچ گا بشرطیکہ کشمیر میں مسلمانوں کے پاس استقامت میں لرزش نہ آئے اور پاکستان اپنا کردار ٹھیک ٹھیک ادا کرے۔ آئینے دیکھتے ہیں بھارت کے اہل نظر بیجے پی کے اس کردار کو کس طرح دیکھ رہے ہیں۔ *The Hindu* اخبار کا کالم نگار پرافل بڈوال (Praful Bidwal) اپنے کے ۲۰۰۸ء کے کالم میں لکھتا ہے:

بیجے پی نے دو مہینے میں جموں اور کشمیر کو سیاسی اور جذباتی اعتبار سے ایک دوسرے کے خلاف صاف آرا کر دیا ہے۔ وہ نوح کرتا ہے کہ پاکستان کی ایجنسیوں کے ساتھ کام کرنے والے جہادی علیحدگی پسند ۲۰ برسوں میں جو چیز حاصل نہیں کر سکے وہ آزادی کی تحریک کی آبیاری کے لیے (بیجے پی کی تحریک) نے انجام دیا ہے۔

اس کو اعتراف ہے کہ بیجے پی کی اس احتجاجی تحریک کے نتیج میں کشمیر کی سیکولر اور کشیر القومی شناخت بری طرح مجرور ہوئی ہے اور اب 'مسلمان کشمیر' اور 'ہندو جموں' ایک دوسرے

کے خلاف صفائی اور اس طرح ایک بار پھر جو مسئلہ مرکزیت اختیار کر گیا ہے وہ تقسیم ہند کے نامکمل اجتنبے (the unfinished agenda of partition) کی تکمیل کا ہے۔ جادو وہ جو سرچڑھ کر بولے!

بی بے پی کے قائد لال کرشن ایڈوانی کی جو تصویر ابھر کر سامنے آئی ہے وہ بڈوال کے الفاظ میں کچھ ایسی ہے:

یہ وہ ایڈوانی نہیں ہے جو اعتماد پسند واجہائی کا وارث بننا چاہتا تھا۔ یہ ماضی کا تھے سور راشٹریہ ایڈوانی ہے، جا رہیت پسند، جنگ جو، فرقہ واریت کا زہر اگنے والا، اور اپنے جلو میں خونی لکیر چھوڑنے والا۔ اب ایڈوانی ۱۰۰ ایکڑز میں پر ہندو شیوا نسٹ کا خواب دکھ رہا ہے۔ دعویٰ اس بنیاد پر ہے کہ بھارت میں کسی بھی جگہ ہندوؤں کا پہلے دعوے کا حق ہے کیوں کہ وہ عددی اکثریت میں ہیں، اس لیے پہلا حق رکھتے ہیں۔ یہ ایک سیکولر دشمن موقف ہے، کلاسیکی طور پر نہیں۔

امرنا تھ بورڈ کو زمین کی الامتحن کا مسئلہ اب محض ۱۰۰ ایکڑز میں کا مسئلہ نہیں رہا بلکہ اس نے اس اصل ایشو پر توجہ کو مرکوز کر دیا ہے اور یہ بھی ایک بار پھر دکھا دیا ہے کہ بھارت کے سیکولرزم کا اصل چہرہ کیا ہے اور کشمیر کے عوام کی اصل جدوجہد کس مقصد کے لیے ہے، یعنی حق خود را دیت۔ اب امرنا تھ بورڈ کی زمین غیر متعلق (Non-Bat) ہو چکی ہے۔ اب اصل توجہ کا مرکز تحریک آزادی اور حق خود را دیت کی جدوجہد ہے۔ جو مایوسی پاکستان کی حکومت کی بے وفای اور تحریک آزادی کشمیر سے دست کشی نے پیدا کی تھی ختم ہو گئی ہے، تھکاوٹ اور مایوسی کے بادل چھٹ گئے ہیں اور کشمیر میں عوام ایک بار پھر تازہ دم ہو کر میدان میں آگئے ہیں۔ دو مہینے میں سیاسی جدوجہد کا نقشہ تبدیل ہو گیا ہے اور جدوجہد ایک نئے تاریخی موڑ پر آگئی ہے۔

نیا منظر نامہ

اس سارے منظر نامے سے جو اہم باتیں سامنے آتی ہیں وہ حسب ذیل ہیں:
۱- ریاست جموں و کشمیر کا مسئلہ ایک تنازع مسئلہ ہے اور ریاست کے مستقبل کا فیصلہ وہاں

کے عوام کی مرضی کے مطابق ہی اصل مسئلہ ہے جس سے کسی صورت صرف نظر نہیں کیا جاسکتا۔ کشمیری عوام کسی قیمت پر اور کسی نوعیت کی بھی قربانی دے کر اپنی آزادی اور اپنے حق خود را دیت کو فراموش کرنے کو تیار نہیں۔ وہ بھارت کی ۶۱ سالہ مکارانہ چالوں سے اب پوری طرح واقف ہو چکے ہیں۔ جو کچھ شیخ عبداللہ کے ساتھ کیا گیا، جس طرح دستور میں دفعہ ۳۷ کا ڈھونگ رچا کر کشمیر یوں کو رام کرنے اور دراصل غلامی کی زنجیروں میں کئے کھیل کھیلا گیا، لاکھ فوج کے جارحانہ قوت کے استعمال اور ہر طرح کے ظلم و ستم کے باوجود کشمیر یوں کے جذبہ آزادی کو ختم نہیں کیا جاسکا۔ لاخی اور گاجر (carrot and stick) دونوں ناکام رہے۔ اب اس کے سوا کوئی چارہ نہیں کہ اصل مسئلے کا سامنا کیا جائے اور کوئی دیرپاصل نکالا جائے۔

۲- موجودہ تحریک نے ایک بار پھر اس حقیقت کو ثابت کر دیا ہے اور اس کا اعتراض بھارت اور عالمی فورم پر کھل کر کیا جانے لگا ہے کہ نہ صرف اصل مسئلہ آزادی کا ہے بلکہ آزادی کی یہ تحریک مقامی اور عوامی تحریک ہے۔ نہ یہ باہر کے کسی اشارے پر برپا کی گئی ہے اور نہ کی جاسکتی ہے۔ کشمیر کے عوام کا ایک سیالا ہے جو امداداً چلا آ رہا ہے اور وہ قیادتیں بھی جو بھارت کے ہاتھوں میں کھلونا بن رہی ہیں اب عوام کی ہاں میں ہاں ملانے پر مجبور ہو رہی ہیں۔ پی ڈی پی بھی وہی زبان استعمال کرنے پر مجبور ہے جو تحریک حریت کے رہنماء اختیار کیے ہوئے ہیں۔ سابق گورنر نے اپنے ایک حالیہ انترو یو میں پی ڈی پی کو ایک علیحدگی پسند (secessionist) جماعت قرار دیا ہے۔ (ملاحظہ ہو لیفٹینٹ جزل (R) ایس کے سنبھال کا انترو یو دیپک کمار راتھ کے ساتھ، مطبوعہ (www.organizing.org)۔ اس طرح افتخار گیلانی کو دیے گئے انترو یو میں بھی موصوف فرماتے ہیں کہ ان کی نگاہ میں پی ڈی پی اور حریت کانفرنس میں کوئی فرق نہیں (ہفت روزہ دی فرینڈلی ٹائمز، ۵ تا ۱۱ نومبر ۲۰۰۸ء)

یہ اس عوامی تحریک کی قوت ہے کہ تقریباً ہر سیاسی جماعت اب بھارت سے آزادی کی بات کر رہی ہے اور عوام قائدین اور جماعتوں کو اپنے پیچھے چلا رہے ہیں، لیڈر عوام کو ہاتھے کا کام نہیں کر پا رہے، اور سب کا ایک موقف پر اجماع ہوتا جا رہا ہے۔ یہ بڑی نیک فال اور اہم پیش رفت ہے۔

۳- یہ پوری تحریک مجرماً طور پر سیاسی، جمہوری اور تشدد کے ہر شابے سے پاک رہی

ہے۔ قوت کا استعمال ہوا ہے تو حکومت کی طرف سے ہوا ہے اور کہیں کہیں تو وہ بے بس ہو گئی ہے جیسے سری نگر میں اقوامِ متحده کی فورس کے دفتر کی طرف پیش قدمی کی دعوت جس میں ۰ لاکھ نتھے افراد نے تمام رکاوٹیں پار کر کے حصہ لیا اور پولیس اور فوج کو پسپائی اختیار کرنا پڑی۔ اس تحریک کے مقامی جمہوری، عوامی اور ریاست گیر ہونے کا اعتراف اپنے اور پرانے حتیٰ کہ ہندستان کے صحنی، دانش و راہ تحریز یہ نگار بھی کرنے پر مجبور ہوئے ہیں اور ۱۹۹۰ء کے بعد ایک بار پھر ہر سطح پر اس حقیقت کا اعتراف کیا جا رہا ہے۔ کشمیر کے عوام بھارت سے آزادی چاہتے ہیں اور کسی صورت غلامی کی اس زندگی کو قبول کرنے کو تیار نہیں۔

فرق یہ ہے کہ ۱۹۹۰ میں عسکریت کا پلٹرا بھاری اور غالب تھا لیکن ۲۰۰۸ء کی تحریک میں عسکریت کا کردار غیر مرمنی اور بالواسطہ ہے، ظاہری اور بلاواسطہ نہیں۔ عسکری تحریک نے بھی اس موقع پر بڑی دانش مندی سے حالات کو متاثر کیا ہے۔ حزب المجاہدین کے کمانڈر اور جہاد کو نسل کے سربراہ سید صلاح الدین نے مسئلے کو فرقہ وار ان رنگِ دینے کی بھارتی سازش کا بڑی ہوشیاری سے مقابلہ کیا۔ اپنے مجاہدین کو پاٹریوں کو محفوظ راستہ (safe passage) دینے کی ہدایت کی اور جو لائی اور اگست کی تحریک کے دوران کوئی عسکری کارروائی نہیں کی بلکہ مجاہدین کو سیاسی کارکن کی حیثیت سے تحریک میں شرکت کی ہدایت دی۔ اس زمانے میں اگر کوئی کارروائی ہو تو وہ ڈور دراز سے سرحدی علاقوں میں ہوئی۔ بڑی عوامی تحریک (mainstream movement) مکمل طور پر سیاسی اور تشدد سے پاک رہی۔

یہ عسکری قتوں کی طرف سے ایک شاہ ضرب (master stroke) تھی اور بڑا واضح پیغام تھا کہ عسکریت پسند بھی تحریک آزادی کو سیاسی اور جمہوری تحریک کے طور پر چلانا چاہتے ہیں۔ جب حکومت ریاستی دہشت گردی کے ذریعے سیاسی عمل کا راستہ روکتی ہے تو یہ تحریک عسکریت پر مجبور ہوتی ہے۔ جمہوری تحریک اور عسکریت کے رشتے کا اس سے بہتر اظہار سیاسی جدوجہد کی تاریخ میں مشکل ہے اور اس کا کریٹ عسکری تنظیموں اور ان کے ڈپلین کو جاتا ہے اور مسئلے کے سیاسی حل میں ان کے کردار کے حدود کی بھی اس سے نشان دہی ہو جاتی ہے۔ اس پورے عمل سے بھارت کے اس ڈھونگ کا بھی پرده چاک ہو گیا جو وہ ہر احتیاج کو پاکستان کے پلٹے میں ڈال کر اور آئی ایس آئی کا

راغ الاب کر، کر رہا تھا۔ ساری دنیا نے دیکھ لیا کہ یہ تحریک سیاسی ہے، کشمیریوں کی اپنی تحریک ہے، جمہوری اور عوامی ہے، اور اگر سیاسی اظہار کا موقع حاصل ہوتا عسکریت کے بغیر زیادہ مؤثر انداز میں اپنا کردار ادا کر سکتی ہے۔

۳۔ اس تحریک کے نتیجے میں ایک اور بڑی اہم چیز رونما ہوئی ہے جو ان ۲۱ برسوں میں پہلی بار اس شدت سے سامنے آئی ہے وہ یہ کہ خود بھارت میں کشمیر کے سلسلے میں نئی سوچ رونما ہوئی ہے، حکومتی سطح پر نہیں، عوامی اور سیاسی سطح پر۔ اب تک بھارتی دانش ورول، سیاسی کارکنوں اور صحافیوں نے یک زبان ہو کر بھارتی حکومت کی کشمیر پالیسی کی تائید کی تھی اور ہر ظلم پر پردہ ڈال رکھا تھا، نیز سیکولرزم، دنیا کی سب سے بڑی جمہوریت، بھارت کے کثیر القوی ماذل اور ایک ریاست کی علیحدگی کے پورے ملک پر سیاسی اثرات اور دوسری علاقائی تحریکوں کے لیے عمل انگیز (catalyst) بن جانے کے مضرات کی وجہ سے ریاست جموں و کشمیر کے عوام کے عزائم، امنگوں اور قربانیوں کو نظر انداز کیا ہوا تھا اور اگر بات کرتے تھے تو تھوڑی بہت خود مختاری (autonomy) اور معماشی مدد اور ترقیاتی پروگراموں کی کرتے تھے، اصل مسئلے سے تعریض نہیں کرتے تھے۔ اب پہلی بار ملک گیر سطح پر یہ سوال زیر بحث ہے کہ اگر ہم ایک جمہوری ملک ہونے کا دعویٰ کرتے ہیں تو پھر ایک پوری ریاست کے باشندوں کو ان کی مرضی کے خلاف کب تک حکومتی جبرا کے ذریعے یا معماشی رشتہ کے سہارے اپنی گرفت میں رکھ سکتے ہیں؟ ایک گروہ یہ بھی کہہ رہا ہے کہ کشمیر پر قبضے کی فوجی، سیاسی اور معماشی قیمت بہت زیادہ ہے اور اب بھارت کے لیے اس کے سوا کوئی چارہ نہیں کہ بندست ان ثائمن (۱۶ اگست ۲۰۰۸ء) کے مقالہ نگار کے الفاظ میں: think the unthinkable، یعنی جس کا تصور بھی نہیں کیا جاسکتا تھا، اب اسی کی بات کرنے کے سوا کوئی چارہ نہیں۔

بھارت میں نیا رجحان

ہم مناسب سمجھتے ہیں کہ بھارت میں رونما ہونے والے اس رجحان کی کچھ جملکیاں اپنے قارئین کو دکھائیں تاکہ تحریکِ مراحتت کی قوت اور بھارت میں رونما ہونے والے نئے رجحان کو، جو مسئلے کے حل کے امکانات کو روشن کرنے کا ذریعہ بن سکتے ہیں، کو سمجھا جاسکے۔

ہندستان نائمز کے جس مضمون کا ہم نے حوالہ دیا ہے اس میں بھارتی مصنف اور دانش ور بندستان نائمز کے سابق ایڈٹر ویر سنگھوی (Vir Sanghvi) نے لکھا ہے: کیا آپ کشمیر سے آنے والی خبروں کو ناامیدی کے بڑھتے ہوئے احساس کے ساتھ پڑھ رہے ہیں؟ مجھے معلوم ہے کہ میں پڑھ رہا ہوں۔ اب یہ بات واضح ہے کہ گذشتہ چند مہینوں کی پُر امیدی، یعنی وہ مضامین جو ہمیں بتاتے تھے کہ کشمیر میں حالات معمول پر آچکے ہیں، سب غلط تھے۔ کشمیر میں درحقیقت ۱۹۹۰ء کے بعد سے کچھ بھی نہیں پدلا ہے۔ ایک چنگاری، جیسا کہ امرنا تھر زمین پر تنازع، پوری وادی کو آگ لگا سکتی ہے، لہذا ناراضی، غصے اور علیحدگی کا احساس بہت گھرا ہے۔ بھارتی افواج کو قابض فوج تصور کیا جاتا ہے۔ نئی دہلی کو ظالم و جابر کے طور پر دیکھا جاتا ہے۔ بھارتی دھارے کے ساتھ کوئی تعلق نہیں ہے۔ حتیٰ کہ بڑی سیاسی پارٹیاں پاکستان کا روکھیلے سے نہیں پہنچا تیں۔ محبوبہ مفتی لائیں آف کنٹرول کی طرف مارچ کرنے کے لیے بخوبی راضی ہیں۔

موصوف فرماتے ہیں کہ ہم نے سب کچھ کر کے دکھلایا۔ انتخابات میں دھاندلی کی، دستور کی دفعہ ۳۷۰ کے تحت کشمیریوں کو خصوصی مقام دینے کی کوشش کی۔ مالی اعتبار سے ان کا پیٹ بھرنے میں کوئی کسر نہ چھوڑی۔ ان کے الفاظ میں: ”بہار کی ریاست کو ملنے والی مرکزی امداد (جو قرض کی شکل میں ہے) فی کس آبادی کے لیے صرف ۶۷۸ روپے ہیں، جب کہ کشمیر میں ہر سال ہر فرد کے حساب سے دی جانے والی امداد (جس کا ۹۰ فیصد عطیہ اور صرف ۱۰ فیصد قرض ہے) ۹ ہزار سو ۵۳ روپے ہے۔ لیکن ساری ترقیاتی کوششیں اور مالی عنایتیں کچھ کارگر نہیں ہو رہیں۔ رہا فوجی طاقت کا استعمال۔۔۔ تو خزانہ پر بھارتی بوجھ ہونے کے سوا اس کا کچھ حاصل نہیں ہے۔ اس باب میں ان کا ارشاد ہے:

کشمیر کی دوسری قیمت فوجی ہے۔ وہنے ۸۱۷ طیارے کے اندازے لے کر پارلیمنٹ پر حملے تک بہت سے دہشت گرد حملوں کی کڑیاں کشمیر سے ملتی ہیں۔ پارلیمنٹ کے حملے پر ہمارا عمل آپریشن پارا کرم تھا جس پر ۱۰۰ مہینے میں ۶ ہزار ۵ سو کروڑ روپے خرچ ہوئے اور ۸۰۰ فوجی جوانوں کی جانیں تلف ہوئیں (کارگل ۲۷ جانوں میں پڑا تھا)۔ ہر روز

ہمارے فوجیوں اور نیم فوجیوں کو دہشت گرد جملوں، دباؤ اور تفحیک کا نشانہ بننا پڑتا ہے۔

ساری بحث کے بعد جو کافٹے کا سوال موصوف اٹھاتے ہیں وہ یہ ہے:

تو میرا سوال یہ ہے: ”ہم اب تک کشمیر کے ساتھ کیوں لٹک رہے ہیں، جب کہ کشمیری

ہمارے ساتھ کوئی معاملہ نہیں کرنا چاہتے؟“ جواب ہے: مظاہرہ مردگی (machismo)۔

ہمیں اس بات پر یقین دلا دیا گیا ہے کہ اگر کشمیر علیحدہ ہوا تو بھارت کمزور ہو جائے گا۔

اس لیے ہم جانیں اور بلیں ڈال رکھو رہے ہیں اور کشمیری ہمیں برا بھلا کہنے کا مزالے

رہے ہیں، یہ جانتے ہوئے کہ ہم انھیں چھوڑنے کا حوصلہ نہیں رکھتے۔

اس سلسلے میں اٹھائے جانے والے ان اعتراضات کا جواب دیتے ہوئے جن کا تعلق

بھارتی سیکولرزم، بھارت میں مسلمانوں کے مستقبل اور دوسروں پر علیحدگی پسند تحریک کی کامیابی کے

اثرات وغیرہ سے ہے، موصوف صاف لفظوں میں ’آن کہی‘ کہہ ہی ڈالتے ہیں، یعنی:

میرا کہنا ہے کہ ہمیں وادی میں استصواب رائے کروانا چاہیے۔ کشمیری اپنی تقدیر کا خود

فیصلہ کریں۔ اگر وہ بھارت کے ساتھ رہنا چاہتے ہیں تو انھیں خوش آمدید ہے لیکن اگر

وہ نہیں چاہتے تو ہمارے پاس انھیں ساتھ رکھنے کا اخلاقی جواز نہیں ہے۔ اگر وہ پاکستان

کے ساتھ العاق کا ووٹ دیتے ہیں تو اس کا مطلب یہ ہوگا کہ آزاد کشمیر کے ساتھ چھوڑا سا

اور علاقہ شامل ہو جائے گا۔ اگر وہ آزادی کے حق میں فیصلہ دیتے ہیں تو صرف

۱۵ امنٹ لگیں گے بغیر ان اربوں روپوں کے جو بھارت نے ان پر بر سائے لیکن یہ ان

کا فیصلہ ہوگا۔

کچھ بھی ہو بھارت کا کیا نقصان ہے؟ اگر آپ جمہوریت پر یقین رکھتے ہیں تو کشمیر یوں

کو حقِ خود ارادیت دینا سب سے درست کام ہے۔ اور اگر آپ نہیں رکھتے، تب بھی

یقیناً ہم اپنے وسائل پر اپنی زندگیوں اور قوم کی حیثیت سے اپنی عزت پر اس مستقل

تکلیف دہ دباؤ سے نجات پا کر بہتر حال میں ہوں گے۔

یہ بھارت کی صدی ہے۔ ہمارے پاس فتح کرنے کے لیے دنیا ہے اور اس کے لیے

وسائل بھی ہیں۔ کشمیر ۲۰ ویں صدی کا ایک مسئلہ ہے۔ ہم یہ نہیں کر سکتے کہ ہم دنیا میں

اپنا جائز مقام حاصل کر رہے ہوں اور یہ مسئلہ ہمیں پچھے کھینچے اور ہمارا خون نکالتا رہے۔ (بندستان ٹائمز، ۱۶ اگست ۲۰۰۸ء)

انگستان کے اخبار دی گارڈین کا دہلی کا نمائندہ رنڈیپ ریش (Randeep Ramesh) کشمیر کے حالات کی منظر کشی اس طرح کرتا ہے:

بھارتی کشمیر کے مسلم اکثریتی علاقے میں کل ایک غیر معینہ مت کے لیے کرنیو نافذ کر دیا گیا..... مقامی مسجدوں سے لا ڈا اسپیکروں سے ہم آزادی چاہتے ہیں کے نعرے بلند ہو رہے ہیں۔ یہ مظاہرے کشمیر پر بھارتی حکمرانی کے خلاف مسلسل احتجاج کا ایک حصہ تھے۔ میر واعظ فاروق کہتے ہیں: یہ وقت ہے کہ ہم ریفرڈم کے ذریعے اپنے حقِ خود ارادیت کا فیصلہ کر لیں۔ بھارت کہتا ہے کہ کشمیر کے مستقبل پر عشروں پر ان ریفرڈم اب مت روک ہو گیا ہے۔

کشمیر کے مسئلے پر دہلی میں مایوسی کا بڑھتا ہوا ایک احساس ہے جہاں ۱۹۸۹ء سے بغاوت مسلسل سلگ رہی ہے۔ جمع کے دن لاکھوں کشمیری سری گنگر میں جمع ہو گئے اور آزادی کا مطالبہ کیا اور بھارتی قبضے کے خلاف احتجاج کیا۔ بڑے بڑے دانش وری یہ کہ چکے ہیں کہ اب وقت آ گیا ہے ہمالیائی علاقے کے بارے میں ناقابل تصور بات سوچی جائے اور بھارت سے آزادی پر غور کیا جائے۔ (دی گارڈین، ۲۵ اگست ۲۰۰۸ء)

دی گارڈین کے ہفتہ وار اخبار آئز رور میں اس واقعے کے رومنا ہونے سے پہلے ۸ جون کی اشاعت میں ایک بھارتی مضمون نگار نوپال ڈھلے وال (Nupal Dhalivel) نے اپنے دورہ کشمیر کے تاثرات اور اہم یہودی سیاحوں سے انٹروپوکر کے حالات کا جو نقشہ کھینچا تھا اس کا خلاصہ ایک اسرائیلی سیاح کے الفاظ میں یہ تھا کہ:

کشمیر کو ایک خود مختار ریاست ہونا چاہیے۔ کشمیر یوں کو خود مختاری اور حقِ خود ارادیت کا حق حاصل ہے۔

سوامی ناچن آگر کا مضمون شائع ہوا ہے جو پڑھنے اور غور کرنے کے لائق ہے: ۱۵ اگست کو بھارت نے برطانوی راج سے آزادی کی تقریب منائی لیکن کشمیر یوں نے

بھارت سے آزادی حاصل کرنے کے لیے ایک بندھ (bandh) موقظم کیا۔ ایک دن جو بھارت میں نوآبادیت کے اختتام کی علامت ہے، وادی میں بھارتی نوآبادیت کی علامت بن گیا۔ ایک لبرل کی حیثیت سے میں لوگوں پر ان کی مرضی کے خلاف حکومت کرنے کو ناپسند کرتا ہوں۔ دو قوموں کی تغیری ایک مشکل اور پیچیدہ مشق ہے۔ ابتدائی مزاجمت علاقائی امنگوں کو، ایک وسیع ترقی می شناخت کی راہ دکھاسکتی ہے۔ تامل علیحدگی پسندی کا اختتام اس کی ایک کالاسیکل مثال ہے۔

میں کبھی کشمیر کے ادغام کی امید رکھتا تھا لیکن ۶۰ عشروں کی کوشش کے بعد کشمیری علیحدگی ہمیشہ سے زیادہ نمایاں نظر آ رہی ہے۔ بھارت کشمیر کے ساتھ شامل ہونا چاہتا ہے، نوآبادی بنانے کر حکومت کرنا نہیں چاہتا۔ تاہم، بھارت میں برطانوی راج اور کشمیر میں بھارتی حکومت کی مشابہت نے میرا طمیان ختم کر دیا ہے۔

بہت سے لوگ کہتے ہیں کہ ریاست کے مہارا جانے جب دستخط کر دیے تو کشمیر بھارت کا ایک حصہ بن گیا۔ افسوس جب زمینی حقوق تبدیل ہو جاتے ہیں تو ایسی قانونی باتیں غیر متعلق ہو جاتی ہیں۔ بھارت کے بادشاہوں اور شہزادوں بیشوں مغلوں نے برطانوی راج سے الخاق کر لیا۔ یہ دستاویزات اس وقت بے معنی ہو کر رہ گئیں جب اہل بھارت نے تحریک آزادی برپا کر دی۔

برطانیہ نے بڑے عرصے تک یہ اصرار کیا کہ بھارت ان کی سلطنت کا ایک لازمی حصہ ہے۔ ان کے تاج کا ہیرا ہے جو کبھی جدا نہیں ہو سکتا۔ مجھے اندیشہ ہے کہ کشمیر کے سلسلے میں ہم بھی اسی طرح کا انکار کر رہے ہیں جیسے اپر پلسٹ برطانوی عشروں سے انکار کرتے رہے۔

موصوف بڑی مدل بحث کے بعد جس نتیجے کا اظہار کرتے ہیں وہ بہت واضح ہے:

بھارت نے کشمیر کے ساتھ الخاق چاہا ہے نہ کہ نوآبادیاتی حکمرانی۔ لیکن کشمیری کچھ بھی ہو، آزادی مانگتے ہیں اور ان لوگوں کے لیے اتنی شدت سے مزاجمت کرتے ہیں، اتنے طویل عرصے کی حکمرانی نوآبادیت سے مشاہد ہے خواہ ہمارے ارادے کچھ بھی ہوں۔

۶۰ عشرے قبل ہم نے کشمیریوں سے استصواب رائے کا وعدہ کیا تھا۔ اب ہمیں اسے

منعقد کر دینا چاہیے اور انھیں تین اختیارات دینے چاہیں: آزادی، پاکستان کے ساتھ اتحاد، اور بھارت کے ساتھ اتحاد۔ یقیناً وادیٰ کی اکثریت خود مختاری کو اختیار کرے گی۔ جموں اور شاید لداخ بھی بھارت کے ساتھ رہنا چاہیں گے۔ کشمیر یوں کو فصلہ کرنے دیں، نہ کہ سیاست دان اور بھارت اور پاکستان کی فوجوں کو۔ (ٹائمز آف انڈیا، ۷ اگست ۲۰۰۸ء)

ٹائمز آف انڈیا میں ۲۰ اگست کو شائع ہونے والے مضمون نہایت اہم ہے، اس کا عنوان

India minus K-word: ہے

کیا یہ وقت ہے کہ 'ک' کا لفظ بھارت سے باہر ہوا اور بھارت 'ک' سے باہر ہو جائے؟ جس وقت پاکستانی اپنے عرصے سے مسلط آمر پرویز کی رخصتی کا جشن منار ہے تھے، کشمیر کے پاکستانی، اس سے زیادہ نہیں تو برابر کے جابر و ظالم بھارت کے خلاف مظاہرے کر رہے تھے جسے بہت پہلے رخصت ہو جانا چاہیے تھا۔

امر ناتھ تازع اور مبینہ 'معاشی بدحالت' نے وادی میں ایک بے نظیر پاکستان حامی جذبات کو بھڑکا دیا ہے جس کا اظہار چاند تارے والے جھنڈے کو کھلم کھلا دھلانا اور سری گنگ اور پام پور میں بڑی بڑی بھارت مخالف ریلوے سے ہوتا ہے۔ عیحدگی کی تحریک جنگجوؤں کے خوف سے نہیں چل رہی، آج عیحدگی پسندی رائے عامہ ہے جو آگے چل کر ایک سُگین خطرہ بن سکتی ہے۔

احتجاج کی اس طوفانی لہر (ground swell) کو جو کئی نسلوں سے جاری ہے، محض یہ کہہ کر نظر انداز کرنا آسان ہے کہ اس کے پیچھے آئی الیں آئی کا ہاتھ ہے، حالانکہ کشمیر یا وادی کشمیر اب زیادہ دیر تک اس کٹھ پتلی کی طرح نہ ہوگی جو اپنے پاکستانی آقاوں کی زبان بول رہی ہو۔ کشمیر خود اپنے لیے آواز بلند کر رہا ہے اور جو کچھ کہہ رہا ہے وہ بہت واضح ہے: بھارت ہمارا پیچھا چھوڑ دے۔

مقالہ نگار کا یہ تجزیہ بھی غور طلب ہے:

کشمیر آج جو کچھ دیکھ رہا ہے، وہ بنیادی طور پر مختلف ہے۔ آزادی کا مطالبہ جس کے

بیچھے بندوقیں بلکہ مخالف ہونے کی طاقت ہے۔ جو بھارت کے تصور کا ایک بنیادی پتھر ہے۔ برسوں کی مسلسل کوشش، فوجوں کی تعیناتی، متعدد بار ہونے والے انتخابات، مال و دولت کے زر تلافی دینے کے باوجود بھارت آزادی کے مطالے کا موثر مقابلہ نہیں کر سکا۔ کیا وقت آگیا ہے کہ مسئلہ کشمیر کو دوبارہ دیکھا جائے؟ کیا کشمیر کو پُر امن طور پر جانے دینے سے بھارت کا تصور مسخ ہو جائے گا یا اس میں وسعت ہو جائے گی اور زیادہ مضبوط ہو جائے گا۔

ہفت روزہ ٹائم کی ۱۵ اسٹمبر کی اشاعت میں Valley of Tears کا مضمون Juoti Thottam (اٹکوں بھری وادی) شائع ہوا ہے جس میں کشمیر کواب بھی بھارت کا حصہ رکھنے کا خواب دکھایا گیا ہے مگر زمینی حقوق کے اعتراف کے سوا کوئی چارہ کا نظر نہیں آتا:

تقسیم کے بعد بھارت اور پاکستان کشمیر پر اڑے اور ۱۹۴۹ء سے کشمیریوں کی عیحدگی کی تحریک میں بھارتی افواج کو آزادی پسندوں کی جانب سے ہمیشہ یہ دھمکی رہی ہے کہ وہ پاکستان کے ساتھ شامل ہو جائیں گے جو ان کی بندوقوں سے جنگ کر رہا ہے۔ بھارت نے عیحدگی پسندوں کو طاقت کے زور پر خاموش کر دیا تھا لیکن امرناٹھ نے ان کی تحریک کو دوبارہ زندہ کر دیا اور ۱۸ اگست کے ۵ لاکھ سے زائد کے ایک خصوصی مظاہرے میں آزادی کے نعرے اور پاکستان کے لہراتے جھنڈوں نے ثابت کر دیا ہے کہ کشمیری بھارت کو چھوڑنے کے لیے تیار ہیں۔

بھارت کشمیر کو چھوڑنا نہیں چاہتا مگر ساتھ رکھنے کے بھی کوئی آثار نظر نہیں آتے:

بھارت میں لوگ کشمیر میں دل چھپی کھو رہے ہیں۔ یہ ایک مایوسی کی علامت ہے۔ اولین طور پر یہ بھارت کی سیاسی ناکامی ہے کہ اختلاف میں اتحاد کے وعدے کو پورا نہیں کر سکا۔ بھارت نے طویل عرصے میں کشمیر میں لاکھوں ڈالرامدادی ہے اور اس سے زیادہ رقم خرچ کی ہے مگر وہ یہ سمجھنے سے قاصر ہے کہ امن کا مطلب محض عدم جنگ نہیں ہے بلکہ معاملہ سیاسی تصفیہ کا ہے۔ ۵ لاکھ بھارتی افواج کی واپسی جو اس وقت کشمیر پر قابض ہے، اور سب سے زیادہ اہم انسانی حقوق کی تنظیموں کا کہنا کہ فوج کے ہاتھوں

وسع پیانے پر کشمیری شہریوں کے حقوق کی خلاف ورزی ہے۔ بھارتی حکومت نے ان مشکل مسائل کو حل نہیں کیا ہے جو کشمیریوں کو اشتغال دلاتے ہیں۔ وہ بے چین ہیں۔ اسی لیے کشمیر کے ناپایدار امن کو توڑنے کے لیے انھیں صرف ایک غلطی کی ضرورت تھی۔ اس نے ایک نہیں بلکہ دونہایت خطرناک احتیاجی تحریکیں برپا کر دیں۔ ایک ہندو قوم پرستوں کی اور دوسری کشمیری انتہا پسندوں کی جھوٹوں نے ایندھن فراہم کیا۔

معلوم ہوتا ہے کہ اب بھارت نے اس بات کو سلیم کر لیا ہے کہ علیحدگی پسند کشمیری ہیں نہ کہ پاکستان سے بھیج ہوئے کچھ لوگ۔ (نائیم، ۱۵ اکتوبر ۲۰۰۸ء)

اس سلسلے کا سب سے اہم اور تہلکہ خیز مضمون مشہور ناول نگار اور سیاسی کارکن ارون دھنی رائے کا ہے جو پہلے مجلہ آؤٹ لُک میں شائع ہوا۔ پھر اس کا کچھ مختصر متن انگلستان کے روزنامہ دی گارڈین نے شائع کیا اور اس کے بعد دنیا کے تمام ہی اہم اخبارات نے اس کے اقتباسات شائع کیے۔ پورا مضمون پڑھنے کے لائق ہے لیکن ہم صرف اس کے چند حصے ناظرین کی نذر کر رہے ہیں: گذشتہ ۲۰ دنوں سے، یعنی جون کے بعد سے کشمیر کے عوام آزاد ہیں، حقیقی مفہوم میں آزاد۔ انہوں نے اپنی زندگیوں سے ۵ لاکھ مسلح فوجیوں کی بندوقوں کے سایے کی دھشت دنیا کے سب سے زیادہ گھنے فوجی علاقوں میں اُتار پھینکی۔

۱۸ سال تک فوجی قبضہ رکھنے کے بعد بھارتی حکومت کا ڈراؤن خواب بدترین خدشات کی ٹھابت ہوا۔ یہ اعلان کرنے کے بعد کہ اس نے جنگجو تحریک کو کچل دیا ہے، اب اس کا سامنا ایک غیر قابل دوسری احتجاج سے ہے لیکن وہ نہیں جانتا کہ اس سے کس طرح نمٹا جائے۔ اس احتجاج کو قوت عوام کی کئی برسوں کی ظلم و جرکی یادوں نے دی ہے، جس میں لاکھوں آدمی مارے گئے ہیں، ہزاروں لاپتا ہو گئے ہیں، لاکھوں کو تارچر کیا گیا ہے، رخی کیا گیا ہے اور تذلیل کی گئی ہے۔ اس طرح کا غصہ جب ایک دفعہ باہر نکل آئے تو اس کو آسانی سے دوبارہ بوتل میں بند کر کے وہاں نہیں بھیجا جا سکتا جہاں سے وہ نکلا تھا۔ تقدیری کے ایک اچانک موڑ اور ۱۰۰ ایکڑ سرکاری زمین امرنا تھے منتقل کرنے کا غلط اقدام

ایسا ثابت ہوا جیسے پڑوں کی ٹینگی پر دیا سلامی پھینک دی گئی ہو۔ ماضی میں بھی احتاجی مظاہرے ہوتے رہے ہیں لیکن حال میں طویل مدت تک اتنے بڑے پیمانے پر احتجاج کی کوئی مثال نہیں ملتی۔ کشمیر کی بڑی سیاسی پارٹیاں نیشنل کانفرنس اور عوامی جمہوری پارٹی نئی دہلی کے فی وی استوڈیوز میں تالیع داری کے ساتھ حاضر رہتی ہیں لیکن کشمیر کی سڑکوں پر سامنے آنے کا حوصلہ نہیں رکھتیں۔ مسلح جنگجویم و جبرا کے بدترین سماں میں آزادی کی مشعل اٹھائے نظر آتے تھے۔ اگر وہ کہیں ہیں تو پچھلی نشست پر آرام سے بیٹھے ہیں اور عوام کو تبدیلی کے لیے لڑنے دے رہے ہیں۔

علیحدگی پسند قائدین جو مظاہروں میں آتے ہیں، تقریبیں کرتے ہیں، وہ اب قائدین نہیں بلکہ پیر و کار ہیں۔ ان کی راہ نمائی ایک پھرے میں بند غصے سے بھرے ہوئے لوگوں کے سامنے آنے والی غیر معمولی توانائی سے ہو رہی ہے جو کشمیر کی سڑکوں سے بھڑک اٹھی ہے۔ دن پر دن گزرتے گئے اور ہزاروں لاکھوں افراد ان جگہوں کے گرد اکٹھے ہوتے گئے جن کے ساتھ ان کی تلخ یادیں وابستہ ہیں۔ وہ مورچوں کو گردانیتے ہیں، تاروں کی چار دیواری کو توڑ دیتے ہیں اور فوجیوں کی مشین گنوں کی آنکھوں میں آنکھیں ڈال کر کہتے ہیں: ہم کیا چاہتے ہیں؟ آزادی! اور ساتھ ہی اتنی ہی تعداد میں اتنے ہی لوگ نعرہ لگاتے ہیں: جیوے جیوے پاکستان! یہ آوازیں پوری وادی میں گونج رہی ہیں جیسے کہ ایک ٹین کی چھت پر مسلسل بارش کی آواز ہو یا جیسے کہ ایک طوفان کے دوران بھی کی کڑک۔

۱۵ اگست کو بھارت کے یوم آزادی کے موقع پر سری نگر کے اعصابی مرکزلال چوک پر ان ہزاروں لوگوں کا قبضہ تھا جو اپنے ہاتھوں میں پاکستانی جہنڈے لہرا کر ایک دوسرے کو یوم آزادی (باسی) کی مبارک باد دے رہے تھے۔

ہر طرف پاکستانی جہنڈے تھے۔ ہر طرف نعرے تھے: پاکستان کا مطلب کیا لا الہ الا اللہ! میری طرح کے کسی فرد کے لیے جو مسلمان نہیں ہے اس آزادی کی تعبیر سمجھنا ناممکن نہیں ہے تو مشکل ضرور ہے۔ میں نے ایک نوجوان خاتون سے کہا کہ کشمیر کی اس

طرح آزادی سے ایک عورت کے لیے آزادی میں کمی نہیں ہو جائے گی۔ اس نے کندھے اچکائے اور جواب دیا: ہمیں اس وقت کس قسم کی آزادی حاصل ہے؟ بھارتی فوجیوں سے اپنی عصمت دری کرانے کی۔ اس کے جواب نے مجھے خاموش کر دیا۔ سبز جنڈوں کے سمندر میں میرے لیے کسی طرح بھی ممکن نہ تھا کہ اپنے آس پاس ہونے والی بغاوت کے گھرے جذبات دیکھ کر ان پر دہشت گرد جہاد کا ٹھپہ لگا دیا جائے۔ یہ کشمیریوں کے لیے ایک کھارس تھا، جذبات کے اظہار کا ایک موقع۔ ایک طویل پیچیدہ جدوجہد کا ایک تاریخی لمحہ، تمام خامیوں، مظالم اور الجھاؤ کے ساتھ جو آزادی کی تحریکوں میں ہوتے ہیں۔

آج کے جیسے نازک لمحوں میں چند چیزیں خوابوں سے زیادہ اہم ہیں۔ یوپیا کی طرف سست پیش قدمی اور انصاف کا ایک خام تصور وہ نتائج لائے گا جن کے بارے میں سوچا نہیں جاسکتا۔ تقسیم کے ہیولے نے سر باہر نکال لیا ہے۔ ہندوستانیت ورک پر یہ خبر گرم ہے کہ وادی میں ہندوؤں پر حملے کیے جا رہے ہیں اور انھیں بھگایا جا رہا ہے۔ جموں سے آنے والی فون کالیں بتاتی ہیں کہ دو ہندو اکثریتی اضلاع سے مسلمان بھاگنے کی تیاری کر رہے ہیں۔ تقسیم پاک و ہند کے وقت ہونے والے خونی غسل کی یادیں، جس میں ۰ لاکھ جانیں کام آئیں، واپس آ رہی ہیں۔ بہر حال مستقبل میں جو کچھ ڈراوے ہیں، ان میں سے کوئی بھی اس کا جواز نہیں بن سکتا کہ قوم اور عوام پر فوجی آپریشن کو جاری رکھا جاسکے۔ پرانا نوا بادیاتی موقف کہ مقامی لوگ آزادی کے لائق نہیں، کسی نوا بادیاتی منصوبے کے لیے اب قابل استدلال نہیں ہے۔

یہ ہے ہوا کارخ۔ ایک طرف تحریک آزادی اپنے نئے شباب پر، اور دوسری طرف بھارت میں پہلی بار کشمیر کے مسئلے پر روایتی ہٹ دھری کے مقابلے میں جمہوری اصولوں اور انصاف اور حقائق شناسی کی بنیاد پر نئے غور و فکر کی بلی سی کرن کا ظہور۔ یہ ایک تاریخی لمحہ ہے جس کو کشمیر کے مسلمانوں نے تو مضبوطی سے تھام لیا ہے مگر پاکستان کی حکومت اور پاکستانی قوم کا کیا فیصلہ ہے۔ مستقبل کا اس پر بڑا انحصار ہے۔

اہلِ پاکستان کا فرض

پاکستان مسئلہ کشمیر کے سلسلے میں محض ایک تماشائی نہیں، صرف مظلوم کشمیر یوں کا وکیل ہی نہیں، گودکالت کی ذمہ داریاں اس نے ماضی میں بڑی خوش اسلوبی سے انجام دی ہیں۔ پاکستان اس قصیے میں ایک فریق کی حیثیت رکھتا ہے۔۔۔ ایک مرکزی کردار۔ یہی وجہ ہے کہ قائدِ اعظم نے کشمیر کو پاکستان کی شہرگ کہا تھا اور کشمیر کے مسلمان ساری مشکلات اور پاکستان کی حکومتوں سے ماہیوسیوں کے باوجود پاکستان ہی میں اپنا مستقبل دیکھتے ہیں۔

کشمیر اور بھارت کے اس بدلتے ہوئے منظر نامے میں یہ بات بھی سامنے رہنی چاہیے کہ اس وقت پاکستان میں جزل پرویز مشرف کی حکومت کا خاتمه ہو چکا ہے اور وہ دور رخصت ہو چکا ہے جس میں پرویز مشرف نے یک طرفہ طور پر پاکستان کی قومی اور متفق علیہ کشمیر پالیسی کو یکسر تبدیل کر دیا تھا اور بھارت سے دوستی کے خمار میں اپنا سب کچھ لٹادینے کی ہمایلیہ سے بڑی خطہ کا ارتکاب کیا تھا۔ ۱۸ افروری کے انتخابات میں عوام نے مشرف کی کشمیر پالیسی کو بھی رد کر دیا تھا اور ان نئے حالات میں اس بات کی ضرورت ہے کہ پاکستانی حکومت اور قوم یک زبان ہو کر تحریک آزادی سے مکمل ہم آہنگی کا اظہار کریں۔ اس تحریک کی اخلاقی ہی نہیں بھر پور سیاسی، سفارتی، مالی اور دوسرے ذریعے سے مدد کریں اور جس طرح کشمیری عوام نے اپنے خون اور پیونے سے اس تحریک کو بام عروج تک پہنچایا ہے اسی طرح پاکستان اس میں بھر پور شرکت کر کے، عالمی رائے عامہ کو موثر انداز میں متحرک کر کے بھارت پر سفارتی، سیاسی اور معماشی دباؤ ڈالے تاکہ یہ مسئلہ اقوامِ متحده کی قراردادوں کے مطابق جموں و کشمیر کے عوام کی مرضی کے مطابق حل ہو سکے۔

ہمیں خوشی ہے کہ قومی اسٹبلی نے ایک متفقہ قرارداد کے ذریعے جموں و کشمیر کے مسلمانوں کے حقِ خود ارادیت اور اقوامِ متحده کی قراردادوں اور عوام کی مرضی کے مطابق مستقبل کے فیصلے کے حق کی تائید کی ہے اور ان کی جدوجہد سے یک جھنگی کا مظاہرہ کیا ہے۔ آزاد کشمیر کے عوام نے چکوٹھی جا کر مظفر آباد آنے والے مقبوضہ کشمیر کے مسلمانوں کے استقبال کا اہتمام کر کے اس جدوجہد میں اپنی شرکت کا اظہار کیا ہے۔ یہ وقت پاکستان کی حکومت، پارلیمنٹ، تمام سیاسی جماعتوں اور پوری قوم کے لیے فیصلے کا وقت ہے۔ یہ ایک تاریخی لمحہ ہے جسے ہرگز ضائع نہیں ہونا چاہیے۔

پرویز مشرف کی پالیسیوں کو قوم اور تاریخ دونوں نے روک دیا ہے اور سب سے زیادہ خود بھارت کی قیادت نے اپنے دو غلے پن اور حقیقی عزم کو ایک بار پھر واضح کر دیا ہے۔ آج جموں و کشمیر کے مسلمان ایک بار پھر ایک فیصلہ کن جدوجہد میں سر پر کفن باندھ کر کوڈ پڑے ہیں۔ اب پاکستان کا فرض ہے کہ اس تحریک سے مکمل یک جہتی کا اظہار کرے اور اس کی ہر ممکن طریقے سے مدد کرے۔ سفارتی، سیاسی اور مادی۔ ۱۹۹۰ء میں جو تاریخی موقع حاصل ہوا تھا اور جو ہماری گرفت سے نکل گیا تھا، تاریخ نے ایک بار وہ موقع مسلمانان جموں و کشمیر اور پاکستانی قوم کو دیا ہے۔ پاکستان کے پاس صرف ایک آپشن ہے اور وہ اس تحریک کی مکمل تائید اور اسے فیصلہ کن مقام تک پہنچانے میں بھرپور کردار کی ادا گی۔ کشمیر ایک بار پھر پاکستانی قوم، امت مسلمہ اور انسانی ضمیر کو پاک رہا ہے۔ کیا ہم اپنا فرض ادا کرنے کے لیے تیار ہیں؟
